

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీలక్ష్మీసహస్ర అగ్రమణిమాలా స్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీలక్ష్మీసహస్ర అగ్రమణిమాలా స్తోత్రం ॥

లక్ష్మీ చరణ రాజీవ లాక్షా లక్షిత వక్షసే |

విశ్వ సర్గాది లీలాయ వేంకట బ్రహ్మణే నమః || 1 ||

భజే దుగ్ధాంబుధిం యత్ర పరిష్కర్తుం హరేరురః |

కఠినం సుకుమారం చ రత్నం ప్రాదురభూత్ ద్విధా || 2 ||

శ్రయే శేషాచల మణేః శార్ంగిణో హృదయంగమాం |

అనుకంపామివాకంపాం అంబామంబుజ వాసినీం || 3 ||

భజే భుజంగ శైలేశ భుజాంతర పరిష్కరియాం |

తనయాం దుగ్ధ జలధేః దయామివ కృతోదయాం || 4 ||

లక్ష్మీ వదన లావణ్య సుధోదధి కృతోదయః |

కల్పవృక్షః కటాక్షాత్మా కాఙ్గితాని కరోతు నః || 5 ||

శ్రీనివాసస్య మహిషీం శ్రేయసే తాముపాస్మహే |

యదర్థమేవ విదధే యత్నం భూయాంసమచ్యుతః || 6 ||

భాగధేయం భజేయం తత్ ఫణిశైల కుటుంబినః |

మనీషిణో యదేవాహుః మంగళానాంచ మంగళం || 7 ||

వందే సౌందర్యపర్యాప్తి భూమిం కామపి దేవతాం |

అబ్జం సహోదరం యస్యాః శంసంత్యబ్జశరం సుతం || 8 ||

దుర్జ్ఞయ మహిమా సా మాం క్షీరాబ్ధిదుహితావతాత్ |

శృంగారరస సర్వస్వం శేషశైలేశ్వరస్య యా || 9 ||

విశ్వస్య జననీమేవ విశ్వస్య శరణం వృణే |  
విశ్వేశ్వరసమైశ్వర్యాం విదుర్యాం బ్రహ్మవాదినః || 10 ||

త్రాయతామాయతాక్షం తద్ధామ తామరసాలయం |  
మదాగసాం ప్రతీకారే మహతామపి యత్క్షమం || 11 ||

విఖ్యాత విభవా సా మాం విష్ణుపత్ని విలోకతాం |  
విపులానుత్సవాన్యస్యా విరించ్యాద్యా వితన్వతే || 12 ||

వారాశి దుహితుస్తస్యా వరివస్యాం విదధ్మహే |  
అనన్యజనసామాన్యా మాహుర్యస్యా వదాన్యతాం || 13 ||

యశస్వినిముపాసీయ యదునాథసధర్మిణీం |  
యమకం కథయంత్యార్యా యత్పదం కల్పశాఖినః || 14 ||

ఆనందమైందిరాః కుర్యురపాంగా యత్ప్రసంగతః |  
అశ్వినీ హస్తీసంపన్నా సంపదుజ్జృంభతే నృణాం || 15 ||

పవిత్రం పద్మనాభస్య కళత్రం తత్పునాతు నః |  
విచిత్రం త్రిషు లోకేషు చరిత్రం యస్య గీయతే || 16 ||

ధామ్నా దృశ్యేయ రాజీవ ధామ్నా తేన దయాలునా |  
ఆమ్నానం జాతుచిద్యస్య నామ్నాం జ్ఞానైర్యునక్తి నః || 17 ||

అరవిందవనం వందే తదహం యదహర్నిశం |  
ప్రీతిపూర్వక మధ్యాస్తే పీతాంబర కుటుంబినీ || 18 ||

అభయం భయమిత్యేతదుభయం సర్వదేహినాం |  
యత్సేవాతదభావాభ్యాం తామహం శ్రియమాశ్రయే || 19 ||

వందారురక్షణే దక్షాం వందే గోవింద సుందరీం |  
యత్ప్రసాదాదృతే దేవాః సర్వే రక్షితుమక్షమాః || 20 ||

దశస్వప్యవతారేషు దేవో యద్రూప సంశ్రయాత్ |  
సాధయామాస కార్యాణి సతాంతస్యై శ్రియై నమః || 21 ||

కమలాయతనాం చిత్తే కలయే యత్పదాంబుజం |  
చిరం విబుధసన్మౌళిచిత్రస్తబక భూషితం || 22 ||

సమస్తగుణవిస్తార సమావేశ నివేశనం |  
వందేఽరవిందనిలయం వరదం పరదైవతం || 23 ||

శరణీకరణీయాంఘ్రిం శాశ్వత్తాపత్రయాతురైః |  
సర్వనిర్వేదశమనీం సమస్తజననీం నమః || 24 ||

దుగ్ధాం దుగ్ధాంబుధేఃపుత్రీ దురితాపహారా మమ |  
శార్ంగిణశ్చరణాంభోజ శరణాగతిసంపదం || 25 ||

|| ఇతి శ్రీలక్ష్మీసహస్ర అగ్రమణిమాలా స్తోత్రం సంపూర్ణం ||